



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IT-TMIEN LEGISLATURA

Laqgħa Numru 508

Il-Ħamis, 3 ta' Ottubru, 2019

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
Horace Vella – Kunsillier
Frankie Attard – Kunsillier (hareg fis-6.25pm)
Alvin Grech – Kunsillier

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqgħa.

508.1 Qari tal-ittri ta' apologji

Is-Sur Frankie Attard bagħat email fejn talab li jkun skuzat sabiex fil-laqgħa tal-lum johrog fis-6.00pm. Hadd ma sab oggezzjoni.

508.2 Kunsiderazzjoni u Approvazzjoni tal-Minuti

Inqraw il-minuti tal-laqgħa preċedenti. Dwar punt numru 507.2.7, is-Sindku spjega illi l-AKL saħqet illi l-Kunsilli japplikaw għall-iskema Wifi4U. Fil-fatt, huwa applika izda dejjem suggett li l-iskema tkun iffinanzjata kollha anke bl-ispejjez rikorrenti.

Il-minuti ġew approvati u ffirmati.

508.3 Komunikazzjoni mis-Sindku

- 508.3.1 Ic-Cirkularijiet li jintbghatu mid-DLG kollha jghaddu permezz tal-posta elettronika u għalhekk qed jghaddu bhala moqrija.
- 508.3.2 Dwar Cirkulari numru 19/2019 – Sistemi ta' Live Streaming, is-SE spjegat illi s-sistema issa trid tkun online il-hin kollu peress li l-laqgħat ser jigu rekordjati. Din is-sistema issa qed titlob illi jsiru xi xogħolijiet addizzjonali u tlabna stima tagħhom.
- 508.3.3 Ircevejna email minghand resident fi Triq Madre Margerita Debrincat illi qed jilmenta dwar it-trakkijiet. Is-Sindku spjega illi fhemnieh is-sitwazzjoni.
- 508.3.4 Ikkollaborajna mal-LESA sabiex waqt il-hinijiet tal-ftuh u għeluq tal-iskola Santa Tereza jkun hemm prezenza ta' warden minhabba l-periklu tat-traffiku.
- 508.3.5 Is-Sur George Refalo gie accettat mid-DLG bhala Deputat Segretarju Ezekuttiv fil-Kunsill Lokali tagħna.
- 508.3.6 Is-Sindku spjega illi nhar it-Tlieta gew grupp ta' gurnalisti sabiex izuru l-mini u l-akwadott bhala parti minn inizzjattiva tal-EDEN. Bhalissa hemm ukoll applikazzjoni miftuha u heggewna biex napplikaw. Is-Sindku qal li ser ikunu qed japplikaw għaliha mill-Fondazzjoni ta' Klula.
- 508.3.7 Is-Sindku qal illi saret talba għal xi konkors minghand resident fi Triq Qasam San Pawl. Il-Kunsill għamel it-talba lill-Ministeru u riedu jaraw hijiex tal-Gvern. Irrizulta illi hija tal-privat izda peress li l-Gvern diga hareg il-linja u s-sid diga bena 'l gew, l-art għalhekk tigi tal-Gvern. Għalhekk, il-Ministeru ser ikun qed jirringa din il-parti.
- 508.3.8 Ingibdet l-attenzjoni illi saret rampa fi Triq Qasam San Gorg li tagħti għal xi għalqa u qegħda hazin. Gie deciz illi nibgħatulu ittra biex jinzamm responsabbli.

- 508.3.9 Is-Sindku nforma lill-Kunsill illi saret talba lill-Ministru ghal Ghawdex sabiex issir l-ahhar kisja ta' tarmak fi Triq il-Gamem.
- 508.3.10 Is-SE spjegat illi sar addendum mal-kuntratt illi l-Kunsill ghandu mal-Perit tieghu. Dan sar sabiex jikkjarifika l-ammont li gie ffirmat ghalih fil-kuntratt.
- 508.3.11 Is-Sindku qal illi bhala Kunsill xeghelna l-faccata tac-Centru Civiku roza ghax-xhar t'Ottubru bhala parti mill-kampanja Pink October.
- 508.3.12 Is-Sindku fakkar illi l-LESA kienet ghaddiet l-ammont ta' Eur2,004 lil Kunsill Lokali taghna bhala parti mill-fondi ghall-attivitajiet u inizjattivi kulturali. Ser naraw il-linji gwida u napplikaw.

508.4 Haddiema tas-Community Workers Scheme

Is-Sindku qal illi l-haddiema li ghandna fuq il-hitan tas-sejjieh bl-iskema tas-CIES, wiehed ser jirtira fi ftit xhur ohra, u l-iehor ser jidhol ghal intervent mediku u ghalhekk ma nistghux nserrhu hafna fuqu. Is-Sindku diga talab ghal zewg haddiema ohra sabiex ikunu jistghu jahdmu fil-bini tal-hitan tas-sejjieh.

508.5 Żviluppi dwar il-Pitch tal-5-a-side ġewwa Ta' Kerċem

Is-Sur Alvin Grech fihem illi qed jitkellem mal-Avukat tal-Ministeru ghal Ghawdex Dr Tatiane Scicluna Cassar sabiex isir kuntratt ghall-uzu tal-pitch ghall-isports u jkun hemm hinijiet apposta li jkun jista' jintuza mill-Kunsill Lokali.

508.6 Milied 2019

Is-Sur Alvin Grech tkellem dwar il-Milied u qal li nistghu issa napplikaw ghal attivita' vici nil-Milied u mbaghad id-dawl taghha jibqa' hemmhekk ghal zmien il-Milied. Il-Kunsill qabel ma' din l-inizzjattiva.

Is-Sindku zied jghid illi huwa rega' tkellem mal-Ghaqda tal-Armar dwar id-dawl tal-Milied u gie diskuss illi jsir ftehim ta' hames snin sabiex l-Ghaqda tkun tista' tinvesti f'armar tajjeb fl-ewwel sena sabiex ikunu jistghu juzawh fis-snin ta' wara. Il-Kunsill iddiskuta illi jhallas is-somma ta' Eur800 kull Milied ghal 5 snin. Kulhadd qabel ma' dan.

Is-Sindku fakkar ukoll illi kull sena ssir l-attivita' tat-train u Father Christmas biex isir it-tqassim tar-rigali fl-24 ta' Dicembru. Sar qbil li ssir bhas-soltu.

508.7 PA/06743/19 – Renewal of PA/3255/06: to erect house

Is-Sindku nforma lill-Kunsill illi huwa hassu fid-dmir illi ghandu jaghmel oggezzjoni

dwar din l-applikazzjoni li tinsab fejn Ghar Gerduf. Huwa qal li d-data kienet ser taghlaq u ghalhekk kellu jiehu decizjoni ta' malajr u kellem lill-Avukat tal-Kunsill li dahhal l-oggezzjoni f'isem il-Kunsill. Is-Sindku ccara illi jekk il-Kunsill ma jaqbilx illi din l-oggezzjoni kellha ssir, din tigi rtirata. Il-membri kollha qablu illi ttiehdet decizjoni tajba u l-oggezzjoni ghandha tinzamm kif inhi.

508.8 Ilmenti u Suggerimenti

- 508.8.1 Is-SE spjegat illi hija tablet kjarifika mid-Dipartiment ghal Gvern Lokali dwar jekk is-sotto kumitati (fil-kaz tal-hamlets) ghandhomx isiru ta' bilfors u jekk iva, kemm ghandha tkun il-frekwenza tal-laqghat. Ir-risposta mid-Dipartiment kienet illi s-sotto kumitati mhumiex obligatorji u ghalhekk, jekk isiru, jiltaqghu kemm-il darba jinhass il-bzonn. Is-Sur Frankie Attard, bhala Kunsillier responsabbli minn Santa Lucija, qal li huwa qed ifittex in-nies u ser jara x'ser jigri. Gie diskuss dwar jekk hux ser jiffunzjona bhal qabel.
- 508.8.2 Is-Sur Paul Mizzi ssuggerixxa illi l-Kunsill idahhal skrivan iehor peress li jidher li hemm il-htiega. Is-Sindku u s-SE qablu ma' dan. Ser naghmlu talba sabiex malli jkun hemm ic-cans, nikkunsidrawha.
- 508.8.3 Is-Sindku semma d-decizjoni li ha l-Kunsill fl-ahhar laqgha sabiex Triq l-Avukat Anton Calleja ssir *no entry* fejn tigi kantuniera ma' Triq San Pietru u San Pawl fil-hinijiet tal-ftuh u l-gheluq tal-iskola Santa Tereza. Huwa qal li l-applikazzjoni baqghet ma saritx peress li ried jerga' jressaqha ghall-attenzjoni tal-Kunsill minhabba l-fatt li jekk ser issir, f'dawk il-hinijiet it-trakkijiet ser ikollhom jghaddu minn Triq San Pietru u San Pawl, Triq il-Bies/Triq Sarg, u Triq il-Kalandrijiet. Saret diskussjoni fit-tul dwar din il-materja. Is-Sur Alvin Grech insista illi waqt il-hinijiet tal-iskola u l-hinijiet tad-duttrina, m'ghandhomx jghaddu trakkijiet u ghal dak il-hin jghaddu minn naha ta' Qasam San Gorg. Hawnhekk, is-Sur Frankie Attard ma qabilx peress li r-residenti ta' Santa Lucija mhux ser jiehdugost ghax ser tkun qed izzidilhom aktar trakkijiet. Is-Sur Horace Vella ssuggerixxa li nitkellmu mal-Ministeru ghal Ghawdex sabiex jikri l-ghalqa fi Triq il-Kalandrijiet kantuniera ma' Triq l-Avukat Anton Calleja sabiex il-genituri tat-tfal tal-iskola jkollhom fejn jipparkjaw meta jwasslu lil uliedhom.
- 508.8.4 Is-Sindku qal illi marret il-batterija ta' sitta mill-arbli tad-dawl ta' Gnien il-Familja. Tlabna kwotazzjoni lill-kuntrattur u nordnawhom peress li bhalissa qed ikun hemm hafna dlam.
- 508.8.5 Is-Sur Frankie Attard ghamel talba sabiex issir mera fi Triq Klula u jsiru *slow signs* fi Triq Santa Katerina tal-Qabbieza. Hadd ma sab oggezzjoni. Huwa talab ukoll sabiex jergghu jithawwlu xtieli godda fi sqaq fi Triq Klula u jitranga l-istencil ghax tqatta' u nirrangaw it-tappiera. Kulhadd qabel li jsir dan ix-xoghol.
- 508.8.6 Is-Sindku qal li kien tkellem mal-Inginier Mario Galea sabiex jaghmel stima sabiex tigi mdawwla Triq Klula. Il-pjan huwa li jsiru dwal gol-hajt matul it-triq u mbaghad il-Kunsill jibni l-hitan. Gie diskuss u deciz illi nippruvaw napplikaw mill-fondi tad-Development Planning Fund tal-PA.
- 508.8.7 Is-Sindku gibed l-attenzjoni illi meta jkun hawn il-loghob tal-futbol gewwa Ta'

- Kerċem, qed isir parking bl-addoċċ u qed jinholqu hafna problemi mar-residenti. Gie diskuss illi l-ahjar soluzzjoni tkun li jsir l-infurzar. Gie deciz li nitolbu lill-President tal-GFA sabiex jibghatu lill-Pulizija u nigbdu ukoll l-attenzjoni illi l-generator qed jaghmel hafna storbu.
- 508.8.8 Is-Sindku gharraf lill-Kunsill illi ser tohrog Mizura 4 mill-Gozo Action Group Foundation u nistghu napplikaw ghal dawn il-fondi tal-Ewropa fuq il-progett li kellna f'mohhna ghal Triq Qasam San Gorg. Is-Sindku fiehem lill-membri illi f'din il-Mizura trid tkun partner ma' xi hadd iehor u ghalhekk huwa ideali li nitkellmu mal-Kunsill Lokali tar-Rabat sabiex nidhlu għall-progett flimkien peress li l-wied ta' Triq Qasam San Gorg jibqa' sejjer mal-konfini tar-Rabat. Hadd ma sab oggezzjoni.
- 508.8.9 Is-Sur Paul Mizzi rega' gibed l-attenzjoni dwar il-mina ta' triq ta' Spiteri peress li qed tkompli tiggarrarf. Is-Sindku u s-Sur Alvin Grech qalu li l-Ministeru ghal Ghawdex ser jibda x-xogholijiet fuqha dalwaqt.
- 508.8.10 Residenti minn Triq Pejpu ssuggerew illi ssir charging point għall-karozzi tal-elettriku fi Triq Pejpu kantuniera ma' Triq Ghajn Tuta qabel tibda niezel għat-tarag tal-Lunzjata. Il-Kunsill qabel li napplikaw ma' Eko Ghawdex biex issir minn naha tagħhom. L-istess residenti talbu ukoll illi ssir roundabout b'zebgha mal-art fl-istess post. Il-Kunsill iddiskuta din il-proposta izda qabel li hemmhekk mhux post li ssir roundabout.
- 508.8.11 Saret talba sabiex isiru double yellow lines/keep clear quddiem entratura ta' għalqa fi Triq Qasam San Pawl sabiex is-sid ikun jista' jidhol u johrog mill-għalqa. Hadd ma sab oggezzjoni.
- 508.8.12 Saret talba għal hadida fi Triq Frangisk u Roza Camilleri. Kulhadd qabel.
- 508.8.13 Saret talba sabiex jinqalghu xi sigar li qed jikbru f'Wied Hmar fejn Triq Pejpu. Gie deciz li naghmlu rapport mal-Ministeru għal Ghawdex.
- 508.8.14 Saret talba sabiex issir bozza jew fananl fi Sqaq Nru 1 fi Triq San Girgor gewwa nett peress li hemm hafna dlam. Hadd ma sab oggezzjoni.
- 508.8.15 Dahlet talba sabiex titranga bankina fi Triq 13 ta' Dicembru. Kulhadd qabel li ssir. Saret talba biex jitranga hajt li qed jaqa' fi Triq Santa Katerina tal-Qabbieza. Hadd ma sab oggezzjoni.

508.9 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

508.10 Tmien tal-Laqqgħa u data tas-seduta li jmiss.

Il-laqqgħa ntemmet fit-6.50pm u giet agġornata għall-Ħamis 7 ta' Novembru 2019 fil-5pm.

Mario Azzopardi
Sindku

Marianne Sagona
Segretarju Eżekuttiv

